

### 11. ಕೊರೋನಾ ಪತ್ತೆ, ವರದಿಯಲ್ಲಿ ಕರ್ನಾಟಕವೇ ಅತ್ಯುತ್ತಮ

ದೇಶಾದ್ಯಂತ ಅಬ್ಬರಿಸುತ್ತಿರುವ ಕೋವಿಡ್-19 ಸೋಂಕಿತರ ಪತ್ತೆ ಹಾಗೂ ರಾಜ್ಯ ಸರ್ಕಾರಕ್ಕೆ ಸೇರ್ಪಡೆಗೊಳಿಸಿ ಪ್ರಕರಣಗಳ ವರದಿ ನಿರ್ವಹಣೆಯಲ್ಲಿ ಕರ್ನಾಟಕ ಅತ್ಯುತ್ತಮ ಸಾಧನೆ ಮಾಡಿದೆ ಎಂದು ಸ್ಟ್ಯಾನ್‌ಪೋರ್ಡ್ ಯೂನಿವರ್ಸಿಟಿ ನಡೆಸಿದ ಅಧ್ಯಯನ ವರದಿ ಮೆಚ್ಚುಗೆ ವ್ಯಕ್ತಪಡಿಸಿದೆ. ಗುಣಮಟ್ಟದ ಕೋವಿಡ್ ಟೆಸ್ಟ್ ನಡೆಸುತ್ತಿರುವ ರಾಜ್ಯಗಳ ಪಟ್ಟಿಯಲ್ಲಿ ಕರ್ನಾಟಕ ಮುಂದಿದೆ ಎಂದು ಹೇಳಿದೆ.

ಸೌಲಭ್ಯಗಳ ಲಭ್ಯತೆ, ಕೈಗೆಟುಕುವ ವ್ಯವಸ್ಥೆ ಹಾಗೂ ದತ್ತಾಂಶಗಳ ಸಂಗ್ರಹ ಮತ್ತು ಗೌಪ್ಯತೆ ಮಾನದಂಡಗಳಡಿ ಭಾರತದಾದ್ಯಂತ ರಾಜ್ಯಗಳಲ್ಲಿ ಕೊರೋನಾ ಪ್ರಕರಣಗಳ ಪತ್ತೆ ಹಾಗೂ ಅವುಗಳ ವರದಿಯ ಕುರಿತು ವಿವಿಧ ಡೇಟಾ ರಿಪೋರ್ಟಿಂಗ್ ಸ್ಕೋರ್ (ಸಿಡಿಆರ್‌ಎಸ್)ನೀಡಿ ಪಟ್ಟಿ ಸಿದ್ಧಪಡಿಸಿದೆ. ಅದರಲ್ಲಿ ಕರ್ನಾಟಕ 0.61 ಅಂಕಗಳ ಮೂಲಕ ಮೊದಲ ಸ್ಥಾನದಲ್ಲಿದ್ದರೆ, 0.52 ಅಂಕಗಳೊಂದಿಗೆ ಕೇರಳ ಎರಡನೇ ಸ್ಥಾನದಲ್ಲಿದೆ. 0.51 ಅಂಕಗಳೊಂದಿಗೆ ತಮಿಳುನಾಡು ಮತ್ತು ಒಡಿಶಾ ಮೂರನೇ ಸ್ಥಾನ ಹಂಚಿಕೊಂಡಿವೆ. ಬಿಹಾರ ಮತ್ತು ಉತ್ತರ ಪ್ರದೇಶ ಅತಿ ಕಳಪೆ ಸಾಧನೆ ತೋರಿ ಪಟ್ಟಿಯಲ್ಲಿ ಕೊನೆಯ ಸ್ಥಾನದಲ್ಲಿದೆ. 'ಮೆಡ್‌ಆರ್‌ಎಕ್ಸ್‌ವಿ' ಎಂಬ ಜನರಲ್‌ನಲ್ಲಿ ವರದಿ ಪ್ರಕಟಗೊಂಡಿದೆ.

ದೇಶದ ರಾಜ್ಯಗಳು ಮತ್ತು ಕೇಂದ್ರಾಡಳಿತ ಪ್ರದೇಶಗಳಲ್ಲಿ ಮೇ 19ರಿಂದ ಜೂನ್ 1ರ ವರೆಗಿನ ಕೋವಿಡ್ ಟೆಸ್ಟ್ ವರದಿಗಳ ದತ್ತಾಂಶ ಕಲೆಹಾಕಿ ಡೇಟಾ ರಿಪೋರ್ಟಿಂಗ್ ಸ್ಕೋರ್ (ಸಿಡಿಆರ್‌ಎಸ್) ಮಾನದಂಡಗಳ ಆಧಾರದಲ್ಲಿ ಈ ವರದಿ ಸಿದ್ಧಗೊಂಡಿದೆ. ಮೇ 18ಕ್ಕಿಂತ ಮೊದಲು 10ಕ್ಕಿಂತಲೂ ಕಡಿಮೆ ಪ್ರಕರಣಗಳು ವರದಿಯಾದ ರಾಜ್ಯಗಳನ್ನು ಅಧ್ಯಯನದಿಂದ ಹೊರಗಿಡಲಾಗಿದೆ.

ಆಧಾರ:ವಿಜಯ ಕರ್ನಾಟಕ, ದಿನಾಂಕ:28.07.2020